

नाना का थाना

01

अपने घर के वातायन से
नन्हा सा बालक पूछ रहा ।

नाना! क्या यही तुम्हारा थाना ?

न्याय मांगने हेतु
सभी ये लोग यहां आये हैं ?
इस मन्दिर से न्याय मिलता
क्या सब ही पाये हैं ?
क्या इनके आंसु की
यहां आवाज सुनी जाती है ?
इनके दुःख दर्दों की यहां
पहचान करी जाती है ?
नर-नारी क्या दुःख होने पर
ही थाना आते हैं ?
गयी समस्या सुलझ सभी तो
हँसते घर जाते हैं ?
धरम-जाति का भेद भुलाकर
ये आकर बैठे हैं ?
सब पुलिस अधिकारी मिलकर
तर्क यहीं करते हैं ?
सुख-दुःख के हर बिन्दु पर ये
खुल-खुल कर कहते हैं ?
सभी समस्या खतम सभी का
है अब घर ही जाना ?

नाना! क्या यही करत है थाना ?

02

अभी यहाँ दो कैदी बनकर
हाजत में बैठे हैं ?
क्या उन पर लिखित शिकायत
घरवाले रूठे हैं ?
लगी हथकड़ी क्या अब दोनों
न्यायालय जायेंगे ?
थाना की नहीं न्याय सुनी तो
कोर्ट, जेल जायेंगे ?
अन्त्यपरीक्षण हेतु पड़ा यह
लाश कहां जायेगा ?

अस्पताल में चीर-फाड़कर
परिजन को मिलेगा ?
हत्यारा को पकड़ जेल में
पुलिस अब भेजेगी ?
न्यायालय में सजा मिलती
राज सभी खुलेगी ?
जख्मी, पागल, विवश सभी को
है ईलाज में जाना ?

नाना! क्या यह भी करता थाना ?

03

हिन्दू, मुस्लिम होकर जख्मी
क्यों आकर बैठे हैं ?
धरम नहीं पहचान सके तो
आपस में लड़ते हैं ?
अंदर का शैतान जगा है
धरम दुहाई देते हैं ?
उल्टा-सीधा समझ बुझाकर
उन्मादित कर देते हैं ?
समझ सके नहीं धरम मनुज का
पर धरमे अपनाते हैं ?
दुखद पयोधि में खुद गिरकर
सबको बाध्य कराते हैं ?
नासमझों की यही टोलियाँ
मानव का पथभ्रष्टक हैं ?
नहीं बचेगी अब नर जाति
यह तो पहली दस्तक है ?
निज स्वभाव को धरम बताकर
अब होगा समझाना ?
विकट स्थिति में ही ऐसा
कर सकता है थाना ?

नाना! निज धरम बतावत थाना ?

04

जीवन भर सेवा करने की
शपथ पुलिस लेती है ?
रात-दिन कर दान संत सा
जन सेवा देती है ?
थाना ही असली मंदिर है
पुलिस यहां पुजारी है ?

जीवन दान किये सेवा में
सब भक्तों पर भारी हैं ?
मानवता को दे कुर्बानी
मानव के ये रक्षक हैं ?
मानव पथ की बाधा हेतु
हुए अवतरित तक्षक हैं ?
जय हिन्द, जय हिन्द बोल गुजरती
अंतिम बूंदे रक्तों की ?
मानव को जिन्दा रखती है
सभी सिपाही भक्तों की ?
परम ज्ञान धर्मों का देता
भारत का हर थाना ?
हर नर को यह मुक्त करेगा
जीवन पथ पहचाना ?

नाना! क्या मुक्ति देता थाना ?

05

थाना ही था रचा गया
जब मानव पथ से डोला था ?
मानव ने निज रक्षा हेतु
जब अपना मुँह खोला था ?
मानव स्वाभाविक जीवन से
विचलित कभी न होगा ?
बी.एन.एस., बी.एन.एस.एस. से
पूर्ण न्याय मिलेगा ?
मानवता का बनकर रक्षक
थाना ने सौगंध लिया ?
विकसित देश बनेगा भारत
जन-जन को यह मन्त्र दिया ?
विश्व पटल पर भारत आकर
विश्व गुरू बन जायेगा ?
पुनः प्रतिष्ठा प्राप्त करेगा
स्वर्णकाल फिर आयेगा ?
थाना निज शक्ति पहचाना
बूना ताना बना ?
सबसे ताकतवर शक्ति यह
भारत ने है माना ?

नाना! अद्भुत ताकत है थाना ?

वसुधा को कुटुम्ब बनाना
 संसद ने सौगंध दिया ?
 सभी बोझ अपने पर पाकर
 थाना ने भी बंध दिया ?
 संस्कृति का मूल-मंत्र यह
 महोपनिषद गाया है ?
 संविधान से आज्ञा पाकर
 थाना भार उठाया है ?
 सिंहासन सर्वोच्च मिलेगा
 यही रहेगा उच्चादर्श ?
 भारत ही इस पर बैठेगा
 थाना देगा यह आदर्श ?
 मुगलों, अंग्रेजों से चोटिल
 भारत ने जो खोया था ?
 नव कानूनों की आभा से
 भारत जल्दी पायेगा ?
 न्याय संहिता के प्रभाव से
 थाना अब गतिमान हुआ ?
 उच्चादर्शों पर चलने से
 न्याय शास्त्र पहचाना ?

नाना! तब तो सही राह पर थाना ?

सत्यमेव जयते की रथ पर
 भारत की संस्कृति है ?
 वसुधा तभी कुटुम्ब बनेगी,
 यह थाना आकृति है ?
 रामराज धरती पर होगा
 मानवता का राज यहीं ?
 ताज वहीं अब नर पहनेगा
 राम उपस्थित आज नहीं ?
 तैल धारवत सत्य बहेगा
 थाना इसे बहायेगा ?
 दुनिया की सारी संस्था को
 मानव धरम बतायेगा ?
 युद्ध शब्द ही मिट जायेगा
 संतुष्टि छा जायेगी ?
 मानवता की इस आंधी में
 अशुभ नहीं बच पायेगी ?

शांत ब्योम की शांत हवा में
शांत सभी बन जायेंगे ?
चीर शांति धरती पर होगी
सबने निज पहचाना ?
नाना

! यह सम्भव करता थाना ?

08

उच्चादर्श उच्चविचारें
नरका जीवन पथ है,
उच्चादर्श नीच विचारें
ही मानव का रथ है ?
अपने जीवन पथ पर चलना
ही थाना सिखलाता,
हाथ पकड़ कर वह मानव को
सच्चापथ दिखलाता ?
तरह तरह के भुत, प्रेत
मानव को विचलित करते.
हर चौराहे पर बैठे वे
नरका पाव जकड़ते ?
थाना भी थकता ही नहीं
उनकीगति को रोकत है,
नर जाती का मित्र बना यह
कही नहीं झुकत है ?
जिस दिन नर पथ पर चल देगा
थाना ही मिट जायेगा,
बसुधा ही कुतुम्ब बनेगी
पूर्ण मनुज दिन आयेगा ?
जीवन राज यही थाना का
क्या अब तू पहचाना ?
क्यों यह जन्मा क्यूँ मरता है
जीवन हुआ बहाना ?
नाना! अब समझ गया क्या थाना

?

09

सभी भ्रष्ट नर एक जुट है
भ्रष्ट रहा बन थाना,
मानव ही अब मिट सकता है
ऐसा हुआ बहाना ?
हे नर जागो एक जुट हो
खतरे में जीवन है,
मानव का आदर्श सहारा

धिरा शांत चेतन है ?
मौन हुआ खोलो मुख इसका
प्राण प्रतिष्ठा कर के
गति मान कर दो अब फिर से
सारे दुःख को हर के ?
संस्कृति का तार यदि
नर भूलों से टूट जायेगा
मानव ही अब इस धरती पर
कहीं नहीं बच पायेगा ?
मानवता का कवच यही है
अलग न होने देना
यही मनुज का जीवन दाता
कवच हुआ अब थाना ?
नाना! अब तो अमृत से बढ़ थाना ?

10

ईमानदार बन कर भारत का
हर नर नम्र बनेगा,
संतुष्टि को ही अपना कर
हर क्षण सब्र करेगा ?
हर पुलिस कर्मी ऐसा बन
थाना में बैठेगा,
खुशी दिल से हर मानव
मानव का कद्र करेगा,
तब वसुधा कुटुम्ब बनेगी
महामनुज सब होंगे,
स्वतः न्याय सब को मिलेगी
जग ही जन्नत होंगे ?
थाना की या किसी तंत्र की
नहीं जरूरत होगी ,
मुक्त मनुष्यों की दुनिया में
रहे ना कोई रोगी ?
अशुभ जगत अब खतम हुआ है
नहीं रहा अब थाना,
अशुभ साथ यह जन्म लिया है
अशुभ संग मर जाना ?

नाना! परमसत् का प्रतीक है थाना ?

भावार्थ: (01) सुबह के सात बजने वाले है। एक पुलिस अधिकारी वर्दी पहन कर नित्य की भांति अपनी डियूटी पर जा रहा है। तब तक अपने ही घर कि खिड़की से एक नन्हा से बालक पूछने लगता है " नाना जी ! क्या सामने दिखने वाला मकान ही आपका थाना है, जहा आप डियूटी करने जाते है ? इतना कह कर वह बालक उनके साथ में थाना तक पहुंच जाता है ।

इस समय थाना पर कुछ लोग आ चुके है, फिर वह बालक पूछता है की ये सभी लोग न्याय मांगने आये है ? क्या थाना भी एक मंदिर है, जहाँ पहुंच कर सभी लोग न्याय पाते है, क्या थाना में रोते विलखकते लोगो के आंसुओ की आवाज सुनी जाती है एवं इनकी दुःख दर्द की पहचान कर ली जाती है, क्या मनुष्य दुखी होने पर ही थाना आते है (सुखी होने पर तो मंदिर मस्जिद गिरजा घर पर चले जाते है) और अपनी समस्या का निदान होने पर हँसते -हँसते अपने घर चले जाते है ऐसा प्रतीत होता है कि धर्म और जाति का भेद भुला कर ये सभी लोग आ कर थाना में बैठे है एवं पुलिस अधिकारी लोग बारीकी से पुछ- ताछ कर के सुख-दुःख के हर एक बिंदु पर खुल खुल के बाते कर के जीवन का मार्ग प्रशस्त करते है, फिर ये सभी लोग अपने घर जाते है लेकिन घर जाते ही ये सभी लोग धर्म और जाति को याद कर के उसके प्रभाव में आ कर जीवन जीना शुरू कर देते है यह तो बहुत ही उत्तम कार्य प्रतीत होता है। नाना! क्या थाना यही कार्य करता है ?

(02) हाजत में देखने पर उस बालक को दो कैदी दीखते है, उसे लगता है की उसके घर वाले उससे नाराज होकर लिखित शिकायत थाना में दिए है , क्योंकि कई घर वालो को उसने मार-पिट कर जखमी किया है। थाना वालो ने समझोता करवाने का प्रयास किया , लेकिन वे नही माने तो हथकड़ी पहन कर जेल जा रहे है , फिर वह बालक देखता है कि उसके बगल में ही एक लाश पड़ी है एवं हत्यारा को पकड कर पुलिस जेल भेजने की तैयारी में है बालक को बताया जाता है कि हत्यारा को दोषी पाए जाने पर कोर्ट उसे सजा देती है , फिर वह बालक पूछता है कि थाना में जो जखमी होकर आते है, जो विवश या मानशिक बीमार होकर आते है क्या उन सब का ईलाज करा कर ही भेजा जाता है | क्या इतना महान कार्य थाना करता है ?

(03) यहाँ लगी कुछ कुर्शियो पर जखमी हालत में हिन्दु मुस्लिम लोग दंगा कर के आ कर बैठे है ? क्या ये अब तक मानव धर्म को नही पहचान पाए है , क्या इनके अन्दर का शैतान जग चुका है कि ये धर्म की दुहाई दे कर लड़ बैठे है लगता है की यह एक दुसरे को उल्टा सीधा समझा कर, उन्मादित कर लड़ाई कर लिए है वस्तुतः ये मानव धर्म को नही समझ सके है एवमं दुसरे की विचार के प्रभाव में आ कर ऐसा किये है फलस्वरूप दुःख के महासागर में गिर कर एक दुसरे को दुःख के ही महासागर में गिरने के लिए बाध्य करवा देते है। ऐसे ना समझ मानवों की टोलिया ही मानव जाति का पथ भ्रष्टक है अगर ऐसा हुआ तो मानव जाति अब नही बचेगी यह तो पहली दस्तक है। अगर ऐसा हुआ तो लेनिन का यह कथन सत्य हो जायेगा कि **विनाश की ओर जाती हुई सभ्यता**

के नशा का नाम ही धर्म है | इन विचलित मानवों को समझाना होगा की अपने स्वाभाविक धर्म का पालन करे जैसा की गीता कार लिखते हैं :-

श्रेयान्स्वधर्मो विगुणः परधर्मात्स्वनुष्ठितात् |

स्वभावनियतं कर्म कुर्वन्नाप्नोति किल्बिषम्

गीता – 18 अध्याय 47 वां श्लोक

(गुणहीन अपना धर्म (स्वधर्म), अच्छी तरह से अनुष्ठित किए गए दूसरे के धर्म (परधर्म) से श्रेष्ठ है। स्वभाव से नियत किए हुए कर्म को करने वाला व्यक्ति पाप नहीं करता)

तुलसीदासजी मानव के स्वाभाविक धर्म के बारे में बताते हैं :- अयोध्या आने के बाद भगवान राम ने एक बार सम्पूर्ण अयोध्यावासियों को बुलाकर कहा कि आज तुम्हें जीवन जीने के असली रास्ता भक्ति मार्ग या स्वभाविक जीवन मार्ग का रहस्य बता रहा हूँ-

कहहु भगति पथ कवन प्रयासा। जोग न जग जप तप उपवासा।।

सरल सुभाव न मन कुटिलाई। जथा लाभ संतोष सदाई।।

वैर न विग्रह आस न त्रासा। सुखमय ताहि सदा सब आषा।।

अनारंभ अनिकेत अमानी। अनघ अरोस दक्ष विज्ञानी।।

प्रीति सदा सज्जन संसर्गा। तृण सम विषय स्वर्ग अपवर्गा।।

भगति पक्ष हठ नहीं सठताई। दुष्ट तर्क सब दूर बहाई।।

मम गुण ग्राम नाम रत गत ममता मद मोह।

ताकर सुख सोई जानई। परमानंद संदोह।

रामचरितमानस उत्तर कांड

इसी सभाविक धर्म के अनुसार ही थाना के सारे नए क़ानूनी नियम बनाये गये है। फिर बालक पूछता है की क्या इसी स्वाभाविक धर्म या निजी धर्म के अनुसार ही थाना चलता है ?

(04) मानव जाति की जीवन भर सेवा करने की शपथ हर पुलिस कर्मी लेता है। रात और दिन इसी सेवा में एक संत के समान पुलिस लगी रहती है। एक पुलिस कर्मी और संत रात में ही अपना मूल काम करते हैं। जैसा की गीता में कहा गया है-

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः

॥2/69॥ श्रीमद्भागवद्गीता

जिसे सब लोग दिन समझते हैं वह आत्मसंयमी के लिए अज्ञानता की रात्रि है तथा जो सब जीवों के लिए रात्रि है, वह आत्मविश्लेषी मुनियों के लिए दिन है।

ठीक इसी प्रकार जिस मोहमय रात्रि में सभी लोग सो जाते हैं, मानवजाति के असली सेवक पुलिस कर्मी उसी रात्रि में जगकर अपनी सेवा देते रहते हैं। इस प्रकार दुनिया का सबसे बड़ा पूजा स्थल मंदिर, मस्जिद, गिरजाघर न होकर थाना ही है, इसके पुजारी पुलिस कर्मी हैं। ये पुलिसकर्मी

मानव की सेवा हेतु अपना जीवन दान करने की शपथ लिये होते हैं। रात-दिन 60 वर्षों की उम्र तक अनवरत सेवा देकर सारे तथाकथित भक्तों के द्वारा किये गये प्रार्थना, पूजा, आदि पर ये अपनी सेवा को भारी साबित करते हैं। ये पुलिस कर्मों वर्दी का कफन पहनकर मानवता की सेवा में हर क्षण अपना प्राण न्यौछावर करने को तैयार बैठे रहते हैं। मानवता की मार्ग में बाधा आती है, तो ये अपनी सारी बाधाओं के समूह को तक्षक नाग की भांति निगल जाते हैं। चूंकि मानव के इसी कार्य हेतु ये अवतरित हैं। अगर ये गोली लगने से मरनासन्न पड़े हैं, तो मिलने वाले अधिकारियों से जय हिन्द! जय हिन्द! की आवाज इनके रक्त के हर बून्द से आने लगती है, जो साबित करती है कि मानवता की रक्षा में ये बूंद सहादत को प्राप्त हो रही है। थाना रूपी मंदिर के सिपाहियों/पुजारियों की यहीं अंतिम गति हो सकती है। इस प्रकार मानव धर्मों का परम ज्ञान भारत का हर थाना देता है और कर्तव्य पथ पर शहीद होकर प्राण न्यौछावर की शपथ लेने वाले यह सिपाही स्वयं तो मुक्त होता है, भारत के हर नर-नारी को मुक्ति का मार्ग दिखाकर वसुधैव कुटुम्बकम् की मौन आवाज देता हुआ अपनी जीवन की अग्नि पथ पर चलते रहता है, क्योंकि इसने जीवन के सही रास्ते को पहचान लिया है। फिर वह बालक आश्चर्य प्रकट करता है कि क्या थाना पूरी दुनिया को मुक्त करने हेतु बसुधैव कुटुम्बकम् का रास्ता देता है ?

(05) जब मानवता की जीवन गाड़ी अपने स्वाभाविक जीवन पथ से विचलित हो गयी, मानव असुरक्षित हो गया, तब मानव ने अपनी रक्षा हेतु मुख खोलकर मांग किया कि हमारी रक्षा की जाय। ऐसी स्थिति मानवता की रक्षा हेतु थाना की रचना हुई थी, ताकि मानव अपने जीवन के स्वाभाविक चाल से कभी भी विचलित न हो। वर्तमान में भारतीय न्याय संहिता, भारतीय नागरिक सुरक्षा संहिता आदि कानून बनाकर मानवता की रक्षा हेतु उसे अवतरित सिद्ध किया जा रहा है, ताकि मानव को पूर्णतः सही न्याय मिल सके। मानवता के रक्षक के रूप में थाना ने यह सौगंध लिया है कि भारत अब विकसित देश बनेगा तथा यह गुरु मंत्र हर भारतीय के कान में फूंककर कहा गया। ऐसा करने से विश्व पटल पर भारत आयेगा, विश्व गुरु भी बनेगा, अपनी खोयी हुई प्रतिष्ठा प्राप्त कर स्वर्णकाल में स्वतः अपने को पायेगा। थाना भी अपनी ताकत की पहचान कर चुका है तथा इसके अनुरूप अपना ताना-बाना बुन चुका है तथा भारत की सभी संस्थाओं ने सबसे ताकतवर रूप में ही थाना को माना है, इसी के कारण थाना को नियंत्रित करने हेतु पुलिस कर्मियों को एक पिरामीड की शक्ल में सजाकर संतुलित रखा जाता है, ताकि थाना को कानूनों के द्वारा निर्धारित मार्ग से विचलित होने से बचाया जा सके। फिर बालक आश्चर्य करता है कि थाना तो दिव्य और अद्भूत संस्था प्रतीत होता है।

(06) भारत के संसद भवन के गेट नं0-1 पर लिखा है-

अयं निजः परो वेति गणना लघुचेतसाम्।

उदारचरितानां वसुधैव कुटुम्बकम् ॥

महोपनिषद -6

व्याख्या :- जो व्यक्ति यह मेरा है, यह तेरा है, यह उसका है , ऐसी सोच रखने वाले व्यक्ति की सोच उन्हें बहुत छोटा बना देती है, जो लोग सबके बारे में सोचते हैं, सबके हित के बारे में सोचते हैं, उनकी भलाई के बारे में सोचते हैं, उनका चरित्र परोपकारी होता है, पूरा संसार ही उसका परिवार होता है वास्तव में ऐसा लिखकर भारतीय संसद ने भारतियों को उनके जीवन का लक्ष्य वसुधैव कुटुम्बकम् बताया है। थाना ने सारा बोझ अपने ऊपर आता देख अपना बंधन पत्र दिया कि उसे यह चुनौती स्वीकार है कि उसका लक्ष्य वसुधैव कुटुम्बकम् ही रहेगा। थाना से संबंधित सभी कानूनी कितानें भी इसी लक्ष्य की प्राप्ति हेतु लिखी गयी हैं। ऐसा करने से सर्वोच्च सिंहासन भारत को मिलेगा। यानि भारत विश्व गुरु बन जायेगा, वस्तुतः यह दिया गया आदर्श थाना से ही सम्भव हो सका है। भारत पर शासन करने वाले मुगलों, अंग्रेजों आदि ने जो भारत की संस्कृति को जख्मी किया है, जिसके फलस्वरूप भारत को बहुत कुछ खोना पड़ा है, वह सभी खोयी हुई चीजों की भरपाई करने के लिए नये कानून बी0एन0एस0, बी0एन0एस0एस0 आदि आ चुके हैं। जिनके पथ प्रदर्शन से भारत अपनी खोयी हुई सम्पदा को शीघ्र प्राप्त कर लेगा। इन न्याय संहिताओं के प्रभावस्वरूप थाना अब गतिमान हो चुका है। अब उच्च आदर्शों पर चलने हेतु बाध्य करने वाले यह न्याय शास्त्र अपनी पहचान बना रहे हैं, प्रभाव दिखा रहे हैं, जो भारत को सर्वोच्च सिंहासन की ओर ले जा रहे हैं। तब बालक फिर बोलता है कि नाना अब मुझे विश्वास हो गया कि थाना सही रास्ते पर चल रहा है।

(07) मुण्डकोपनिषद से लिया गया यह महावाक्य सत्यमेव जयते (हमेशा सत्य की ही विजय होती है) के रथ पर ही भारतीय संस्कृति को आरुढ़ माना गया है। सम्पूर्ण पृथ्वी को एक परिवार के रूप में परिणत करने के विचार की इकाई थाना ही है। ऐसा करने से ही धरती पर रामराज्य आ जायेगा, जो वस्तुतः मानवता का राज है। जब भगवान श्रीराम उपस्थित थे, तो चक्रवर्ती सम्राट का ताज स्वयं पहनते थे। अगर वे आज हमारे बीच नहीं हैं तो वह ताज किसी सुयोग्य महामानव को पहनाया जायेगा। ऐसा प्रयास किया जा रहा है कि विश्व का हर मानव वह ताज पहनने के योग्य हो जाय। ऐसी स्थिति में सत्य की अनवरत विजय होगी। यानि सत्य तैल धारावत बहता रहेगा, यह बिम्ब थाना के आत्मारूपी दर्पण में स्पष्ट रूप से दिखेगा। कुछ ही दिनों में मानव धर्म पूर्ण रूप में आ जायेगा तथा दुनिया की सारी संस्थाओं को थाना ही मानव धर्म की दीक्षा देगा। ऐसी स्थिति में सम्पूर्ण पृथ्वी पर युद्ध बन्द हो जायेगा या युद्ध शब्द ही धरती से मिट जायेगा। यह भी ध्यान देने योग्य है कि पृथ्वी पर लगभग पांच हजार लड़ाईयां लड़ी जा चुकी हैं, जो सभी धर्म और धन से संबंधित हैं। सभी लोगों के संतुष्ट होने पर मानवता की ऐसी आंधी चलेगी कि अशुभ भी नहीं बच पायेगा। आसमान

शांत हो जायेगा। हवाएं शांत हो जायेगी। धरती का एक-एक कण शांत हो जायेगा, धरती पर स्वभावतः चीर शांति आ जायेगी। फिर बालक पूछता है कि नाना! क्या इस असंभव से प्रतीत होने वाले कार्य को थाना पूरा कर सकता है ?

(08) आज से करीब चार हजार वर्ष पहले भारत की गोंडवाना भूमि पर शिव का साम्राज्य था। तब उस समय उच्च आदर्श और उच्च विचार ही मानव का जीवन पथ था तो धरती स्वतः बसुधैव कुटुम्बकम् में परिणत थी लेकिन आज का मानव उच्च आदर्श और नीच विचार के जीवन रथ पर चढ़कर बसुधैव कुटुम्बकम् की खोज कर रहा है, जो कभी भी सम्भव नहीं है। अपने जीवने के सही रास्ते (उच्च आदर्श, उच्च विचार) पर चलना ही थाना सिखलाता है या थाना को संचालित करने वाले नये कानून सिखलाते हैं। मानव जाति का हाथ पकड़कर प्यार, दुलार से, डांट-डपटकर, हल्की मारपीट करके, जेल भेजने का भय दिखाकर थाना, मानव को सच्चा जीवन पथ (उच्च आदर्श, उच्च विचार) पर चलना सिखलाता है। तरह-तरह की सामाजिक कुरितियों का भूत-पिशाच मानव को सही रास्ते पर चलने नहीं देते है। हर मोड़ पर बैठी कुरितियां मानव का पैर ही जकड़ देती है तथा सही रास्ते पर चलने नहीं देती है, लेकिन थाना उनकी गति को रोकते रहता है, उन कुरितियों को नतमस्तक करते रहता है, थाना कभी भी हार नहीं मानता। थाना कभी भी इस कार्य में थकता नहीं है। मनुष्य जाति का मित्र बना यह थाना, कहीं भी झुकने का नाम नहीं लेता है। थाना यह भी जानता है कि मानव जाति उच्च आदर्श, उच्च विचार की राह पर जिस दिन चल देगी, उसी दिन थाना का अस्तित्व समाप्त हो जायेगा, लेकिन थाना उसी दिन की प्रतीक्षा में कार्यरत है कि वह दिन आते ही थाना के अवतार का कार्य पूर्ण हो जायेगा और जीवन भर का परिश्रम सफल हो जायेगा। फिर थाना प्रारब्ध की धार में सबके साथ अपने को भी बहता पायेगा एवं सम्पूर्ण पृथ्वी पर वसुधैव कुटुम्बकम् का विचार छा जायेगा, धरती के सभी मनुष्य पूर्ण हो जायेंगे। यानि सदेह मुक्ति पर ही मानव जाति विजय प्राप्त कर लेगी, जैसा कि आदिशंकराचार्य ने इशारा किया था। वस्तुतः थाना अशुभ के पैदा होने पर अशुभ को रोकने हेतु पैदा हुआ है। अशुभ के मरने पर थाना भी मर जाता है। थाना को जीवन जीने का यही बहाना मिलता है। थाना के जीवन का मूल रहस्य यही है। फिर बालक बोल उठता है कि नाना! थाना का असली रूप अब मेरे सामने आ गया है।

(09) इस छन्द में वर्तमान की दुखद परिस्थिति का वर्णन है। धरती की सारी भ्रष्ट शक्तियां या अशुभ अब एक जूट हो रही है तथा थाना को भी भ्रष्ट बनाना शुरू कर दिये हैं। अगर किसी भी बहाने थाना जाकर थाना अशुभ शक्तियों में मिल गया तो मानवता मिट सकती है। मानव जाति भी मिट सकती है। इसलिए हे मनुष्यों अब तुम जागो। तेरा जीवन खतरों से घिर गया है, थाना ही मानव का आदर्श सहारा बच गया है। अब थाना की चेतना भी खतरों से घिर चुकी है। थाना की चेतना अब मौन होते जा रही है। अब तुम्हें डंके की चोट पर इसे जगाना होगा, पुनः प्राण प्रतिष्ठा करके नया

जीवन देना होगा। इसके सारे दुःख को मिटाकर, सारी समस्या को मिटाकर इसे फिर से गतिमान करना होगा। वस्तुतः भारत की संस्कृति की तार थाना के परितः ही घुमती है। अगर यह तार टूट गयी तो संस्कृति के साथ ही मानव भी अब धरती पर नहीं बच पायेगा। थाना वस्तुतः मानव का कवच है। इसे तुम अपने अस्तित्व से अगल नहीं होने देना **(अन्यथा एक छोटा सा तीर भी कर्ण की भांति आसानी से तुम्हें भी मार डालेगा)**। यह कवच थाना ही देता है। यह तेरे अस्तित्व को जीवित रखे हुए है, तुम इसे हमेशा जीवित रखवाना। तब बालक बोलता है नाना! ऐसी परिस्थिति में थाना तो अमृत से भी बढ़कर है।

(10) अंतिम छन्द में थाना को जीवित रखने का उपाय बताया गया है। ताकि मानव एवं मानवता दोनों ही पूर्ण जीवन धारण कर पाये। भारत का हरेक नागरिक इमानदार बनकर पूर्णतः नम्र होकर जीवन जीयेगा। हर हाल में संतुष्टि को ही जीवन का लक्ष्य बनाकर संतुष्ट हर नागरिक को रहना होगा। हरेक पुलिस कर्मी ऐसा बनकर ही थाना में बैठेगे। थाना में हर आने वाले व्यक्ति की खुशी दिल से कदर की जायेगी, ऐसी स्थिति में जीने वाला हर मानव महामानव होगा और सम्पूर्ण पृथ्वी एक परिवार के रूप में परिणत होगी। ऐसी स्थिति में संसार के सारे वासियों को स्वतः न्याय मिलेगा, स्वतः जन्नत मिलेगी, सभी स्वतः मुक्त हो जायेंगे, सभी हर क्षण केवल्य को प्राप्त रहेंगे, किसी की पुनर्जन्म होने की सम्भावना नहीं होगी। ऐसी बात की घोषणा जीवित अवस्था में ही हर मनुष्य स्वतः कर देगा, सभी मनुष्य प्राकृतिक जीवन जीयेंगे और कोई रोग व्याधि किसी के पास नहीं आयेगी। थाना या किसी संस्था की भी मानव जाति को जरूरत नहीं होगी। इस प्रकार अशुभ का संसार समाप्त हुआ, अशुभ के साथ थाना पैदा हुआ, अशुभ को समाप्त कर थाना स्वतः ही समाप्त हो गया। सम्पूर्ण पृथ्वी एक परिवार के रूप में परिणत हो गयी। फिर बालक बोलता है नाना! वास्तव में थाना परम सत्य का ही प्रतीक है, उसका मूर्ति मानरूप है।

हर नारायण साह

पु0अ0नि0 पुलिस केन्द्र पलामू, झारखण्ड
मोबाईल नं0-8051626077

प्रमाणित किया जाता है कि यह कविता मेरी मौलिक रचना है और इसका अन्य कहीं प्रकाशन नहीं हुआ है। इसका भावार्थ भी साथ में दिया गया है।

हस्ताक्षर

हर नारायण साह